

**14 -ാം കേരള നിയമസഭ**

**22 -ാം സമ്മേളനം**

**നക്ഷത്ര ചിഹ്നം ഇല്ലാത്ത ചോദ്യം നം. 4**

**12-01-2021 - ൽ മറുപടിയ്ക്ക്**

**ഭരണ നേട്ടങ്ങൾ**

ചോദ്യം		ഉത്തരം	
<p><b>ശ്രീമതി പി. അയിഷാ പോറ്റി,</b>  <b>ശ്രീ പി .ടി .എ . റഹീം ,</b>  <b>ശ്രീ . കെ . ബാബു,</b>  <b>ശ്രീ . പി . ഉണ്ണി</b></p>		<p><b>Shri. Pinarayi Vijayan</b>  <b>(മുഖ്യമന്ത്രി)</b></p>	
<p>(എ)</p>	<p>ആരോപണങ്ങൾ വഴി സർക്കാരിനെ ഇക്കല്ലാനായി നടത്തുന്ന ശ്രമങ്ങൾ അതിജീവിച്ചു കൊണ്ട് ഐക്യരാഷ്ട്ര സംഘടനയും നിതി ആയോഗ് ചേർന്ന് തയ്യാറാക്കുന്ന സുസ്ഥിര വികസന ലക്ഷ്യ സൂചികയിൽ കൈവരിക്കാനായ നേട്ടം വിശദമാക്കാമോ ;</p>	<p>(എ)</p>	<p>ഐക്യരാഷ്ട്ര സംഘടന അംഗീകരിച്ച സുസ്ഥിര വികസന ലക്ഷ്യം കൈവരിക്കുന്നതിൽ സംസ്ഥാനങ്ങൾ നേടിയ പുരോഗതി വിലയിരുത്തുന്ന നിതി ആയോഗിന്റെ SDG India Index റിപ്പോർട്ട് പ്രകാരം സംസ്ഥാനത്തിന് തുടർച്ചയായി രണ്ടാം വർഷവും ഒന്നാം സ്ഥാനത്തെത്താൻ സാധ്യമായിട്ടുണ്ട്. വികസനത്തിന്റെ ഫലം എല്ലാ വിഭാഗം ജനങ്ങൾക്കും ലഭ്യമാക്കുക (Leave no one behind) എന്ന പൊതുലക്ഷ്യത്തോടെ ഐക്യരാഷ്ട്രസഭയിൽ അംഗങ്ങളായ 193 രാജ്യങ്ങൾ ചേർന്ന് 2015-ൽ അംഗീകരിച്ച 'അജണ്ട 2030' പ്രകാരം 17 സുസ്ഥിരവികസന ലക്ഷ്യങ്ങളും (Sustainable Development Goals) അനുബന്ധമായി 169 ഉപലക്ഷ്യങ്ങളും (targets) അംഗീകരിക്കുകയുണ്ടായി. പ്രസ്തുത സുസ്ഥിര വികസന ലക്ഷ്യങ്ങൾ 2016 ജനുവരി 1ന് ആരംഭിച്ച് 2030-ൽ നിർദ്ദിഷ്ട ലക്ഷ്യങ്ങളും ഉപലക്ഷ്യങ്ങളും സാക്ഷാത്കരിച്ച് "Leave no one behind" എന്ന മുദ്രാവാക്യം അമ്പർത്ഥമാക്കുന്നതിനുള്ള പ്രവർത്തനങ്ങൾ അന്തർദേശീയതലത്തിലും ദേശീയതലത്തിലും സംസ്ഥാനതലത്തിലും നടന്നുവരുന്നു. സുസ്ഥിരവികസന ലക്ഷ്യങ്ങളും (Goals) ഉപലക്ഷ്യങ്ങളും (target) ഘട്ടംഘട്ടമായി കൈവരിക്കുന്നതിന് ഉചിതമായ സൂചകങ്ങൾ (indicators) നിശ്ചയിച്ചിട്ടുണ്ട്. ഇന്ത്യയിൽ സുസ്ഥിരവികസന ലക്ഷ്യങ്ങൾ നടപ്പിലാക്കുന്നതിന് നിതി ആയോഗിനെയാണ് ചുമതലപ്പെടുത്തിയിട്ടുള്ളത്. സൂചകങ്ങളുടെ ദേശീയതലത്തിലുള്ള ചട്ടക്കൂട് (National Indicator Framework) തയ്യാറാക്കുന്നതിനും ആവശ്യമായ സ്ഥിതിവിവരക്കണക്കുകൾ ലഭ്യമാക്കുന്നതിനും</p>

സ്റ്റാറ്റിസ്റ്റിക്സ് ആന്റ് പ്രോഗ്രാം ഇംപ്ലിമെന്റേഷൻ മന്ത്രാലയത്തിനെ (MoSPI) ചുമതലപ്പെടുത്തിയിട്ടുണ്ട്. ഇന്ത്യയിലെ ഓരോ സംസ്ഥാനവും കേന്ദ്രഭരണ പ്രദേശവും സുസ്ഥിരവികസന ലക്ഷ്യങ്ങൾ നടപ്പിലാക്കുന്നതിലുള്ള പുരോഗതി നീതി ആയോഗ് നിരീക്ഷിക്കുകയും വിലയിരുത്തുകയും ചെയ്യുന്നുണ്ട്. നിലവിലുള്ള ദേശീയസൂചകങ്ങൾ (302 എണ്ണം) അടിസ്ഥാനമാക്കി പുരോഗതി വിലയിരുത്തുന്നതിന് ആവശ്യമായ സ്ഥിതിവിവരക്കണക്കുകൾ പൂർണ്ണമായും ലഭ്യമാകാത്ത സാഹചര്യത്തിൽ നീതി ആയോഗ് ചില മുൻഗണനാ സൂചകങ്ങളുടെ അടിസ്ഥാനത്തിൽ സംസ്ഥാനങ്ങളുടെയും കേന്ദ്രഭരണ പ്രദേശങ്ങളുടെയും പുരോഗതി വിലയിരുത്തുന്നതിനുവേണ്ടി composite index score തയ്യാറാക്കുകയും ഓരോ ലക്ഷ്യങ്ങളിലുമുള്ള പുരോഗതി വെവ്വേറെ കാണിച്ചുകൊണ്ടും SDG India Index report 2018 ഉം SDG India Index report 2019ഉം നീതി ആയോഗ് പുറത്തിറക്കുകയുണ്ടായി. 2018-ലെ റിപ്പോർട്ടിൽ 62 മുൻഗണനാ സൂചകങ്ങളുടെയും 2019-ൽ 100 മുൻഗണനാ സൂചകങ്ങളുടെയും സ്ഥിതി വിവരക്കണക്കിന്റെ അടിസ്ഥാനത്തിലാണ് ഇൻഡക്സ് തയ്യാറാക്കിയിട്ടുള്ളത്. പ്രസ്തുത റിപ്പോർട്ടിൽ കേരളം 2 വർഷവും ഒന്നാം സ്ഥാനം കൈവരിക്കുകയുണ്ടായി. 2018-ലെ റിപ്പോർട്ടിൽ പരിഗണിച്ച 13 ലക്ഷ്യങ്ങളിൽ (12, 13, 14, 17 ഒഴികെ) ലക്ഷ്യം 3 (നല്ല ആരോഗ്യവും ക്ഷേമവും), 4 (ഗുണമേന്മയുള്ള വിദ്യാഭ്യാസം), 5 (ലിംഗസമത്വം) എന്നിവയിൽ ഒന്നാം സ്ഥാനത്തും ലക്ഷ്യം 9 (ന്യതന ആശയം ഉൾക്കൊണ്ട് വ്യവസായവും പശ്ചാത്തല സൗകര്യവും വികസിപ്പിക്കൽ)-ൽ രണ്ടാം സ്ഥാനത്തും ലക്ഷ്യം 2 (വിശപ്പില്ലായ്മ)-ൽ മൂന്നാം സ്ഥാനത്തും, 2019-ലെ റിപ്പോർട്ടിൽ പരിഗണിച്ച 16 ലക്ഷ്യങ്ങളിൽ (17 ഒഴികെ) ലക്ഷ്യം 3 (നല്ല ആരോഗ്യവും ക്ഷേമവും), 9 (ന്യതന ആശയം ഉൾക്കൊണ്ട് വ്യവസായവും പശ്ചാത്തല സൗകര്യവും വികസിപ്പിക്കൽ) എന്നിവയിൽ ഒന്നാം സ്ഥാനത്തും ലക്ഷ്യം 4(ഗുണമേന്മയുള്ള വിദ്യാഭ്യാസം), 5 (ലിംഗസമത്വം) എന്നിവയിൽ രണ്ടാം സ്ഥാനത്തും ലക്ഷ്യം 2 (വിശപ്പില്ലായ്മ), 15 (കരയിലെ ജൈവവൈവിധ്യം സംരക്ഷിക്കൽ) എന്നിവയിൽ മൂന്നാം സ്ഥാനത്തും ആണ് കേരളം. Composite Index Score-ന്റെ അടിസ്ഥാനത്തിൽ Achiever (സ്കോർ 100), Front Runner (സ്കോർ 65-99), Performer (സ്കോർ 50-64), Aspirant (സ്കോർ 0-49) എന്നിങ്ങനെ നാലായി സംസ്ഥാനങ്ങളെയും കേന്ദ്ര ഭരണ പ്രദേശങ്ങളെയും

		<p>തരംതിരിച്ചിട്ടുണ്ട്. 2018-ലെ റിപ്പോർട്ടുപ്രകാരം 8 ലക്ഷ്യങ്ങൾ (1, 2, 3, 4, 9, 10, 15, 16) Front runner, 4 ലക്ഷ്യങ്ങൾ (5, 6, 7, 8) Performer കാറ്റഗറിയിലും ഒരേണ്ണം (11) Aspirant കാറ്റഗറിയിലുമാണ്. എന്നാൽ 2019-ലെ റിപ്പോർട്ട് പ്രകാരം ഇത് യഥാക്രമം 9 ലക്ഷ്യങ്ങൾ (2, 3, 4, 6, 7, 9, 10, 15, 16), 6 ലക്ഷ്യങ്ങൾ (1, 5, 8, 11, 12, 13) ഒരു ലക്ഷ്യം (14) വീതം ആണ്. 2018-ൽ പരിഗണിച്ച 62 മുൻഗണനാ സൂചകങ്ങളിൽ 18 സൂചകങ്ങൾ ദേശീയ ലക്ഷ്യം (national target) കൈവരിച്ചിരുന്നു. 2019-ലെ റിപ്പോർട്ടിൽ പരിഗണിച്ച 100 മുൻഗണനാ സൂചകങ്ങളിൽ 26 സൂചകങ്ങൾ ദേശീയ ലക്ഷ്യം കൈവരിച്ചു. നീതിആയോഗിന്റെ പ്രസ്തുത റിപ്പോർട്ടുകളിൽ സൂചകങ്ങളുടെ വിവരങ്ങൾ ശേഖരിച്ചിരിക്കുന്നത് കേന്ദ്ര സർക്കാരിന്റെ വിവിധ സർവ്വേകളിൽ നിന്നും, വിവിധ കേന്ദ്ര മന്ത്രാലയങ്ങളിൽ നിന്നുമാണ്. ചില സൂചകങ്ങൾക്ക് വിശ്വസനീയവും കുറച്ചുകൂടി മെച്ചപ്പെട്ടതുമായ സ്ഥിതി വിവരക്കണക്കുകൾ സംസ്ഥാനത്തെ വിവിധ വകുപ്പുകളിൽ ലഭ്യമായതുകൂടി പരിഗണിച്ചിരുന്നുവെങ്കിൽ ചില മേഖലകളിൽകൂടി മെച്ചപ്പെട്ട നേട്ടം കൈവരിക്കാൻ ആകുമായിരുന്നു.</p>
<p>(ബി) ഈ സർക്കാരിന്റെ കാലത്ത് വിവിധ തലങ്ങളിലെ ഭരണ നേട്ടത്തിനായി ലഭിച്ച പ്രമുഖ അവാർഡുകളും അംഗീകാരങ്ങളും എന്തൊക്കെയാണ്;</p>		<p>(ബി) നീതി ആയോഗിന്റെ SDG India Index റിപ്പോർട്ടുകൾ പുറത്തിറക്കിയ രണ്ട് വർഷവും (2018-19, 2019-2020 കാലയളവുകളിൽ) തുടർച്ചയായി കേരളം ഒന്നാം സ്ഥാനത്ത് എത്തിയതിന് പുറമെ, നാളിതുവരെ ഈ സർക്കാരിന്റെ കാലത്ത് താഴെ പറയുന്ന അവാർഡുകളും അംഗീകാരങ്ങളും ലഭിച്ചിട്ടുണ്ട്. 1. പബ്ലിക് അഫയേഴ്സ് സെന്ററിന്റെ പഠനത്തിൽ രാജ്യത്ത് ഏറ്റവും മികച്ച ഭരണം കാഴ്ചവെക്കുന്ന സംസ്ഥാനമാണ് കേരളം (തുടർച്ചയായി മൂന്നാം വർഷം). i. മികച്ച അടിസ്ഥാന സൗകര്യങ്ങൾ ഒരുക്കുന്ന സംസ്ഥാനങ്ങളുടെ പട്ടികയിൽ ഒന്നാം സ്ഥാനം. ii. മാനുഷിക പുരോഗതിക്ക് പിന്തുണ നൽകുന്ന സംസ്ഥാനങ്ങളിലും വനിത-ശിശുസുരക്ഷ രംഗത്തും ഒന്നാം സ്ഥാനം. iii. ശിശു-സൗഹൃദ സംസ്ഥാനമായി പബ്ലിക് അഫയേഴ്സ് ഇൻഡക്സ് തിരഞ്ഞെടുത്തു. iv. ക്രമസമാധാന രംഗത്ത് രണ്ടാം സ്ഥാനം. v. പരിസ്ഥിതി സംരക്ഷണ രംഗത്ത് മൂന്നാം സ്ഥാനം. 2. ഇന്ത്യ ടുഡെ സർവ്വേയിൽ മികച്ച സംസ്ഥാനമായി കേരളം തിരഞ്ഞെടുക്കപ്പെട്ടു. i. ക്രമസമാധാനം, ആരോഗ്യ പരിപാലനം, പരിസ്ഥിതി സംരക്ഷണം, ശുചിത്വം, വിനോദ സഞ്ചാരം, മികച്ച പാൽ ഉൽപാദന ക്ഷമത സംസ്ഥാനം തുടങ്ങിയ ഇന്ത്യ ടുഡെ അവാർഡ് 4 വർഷത്തിനിടയിൽ കേരളത്തിനു ലഭിച്ചു. ii.</p>

നഗരഗതാഗത മികവിന് ഏർപ്പെടുത്തിയ അർബൻ മൊബിലിറ്റി ഇന്ത്യ അവാർഡ് 2017. iii. 2017-ലെ ഡാറ്റ സെക്യൂരിറ്റി കൗൺസിൽ ഓഫ് ഇന്ത്യ (ഡി.എസ്.സി.ഐ) അവാർഡ്. iv. സ്ത്രീ സുരക്ഷ ഉറപ്പാക്കുന്നതിൽ രണ്ടാം സ്ഥാനം (പ്ലാൻ ഇന്ത്യ). 3. അഴിമതി കുറവുള്ള സംസ്ഥാനം കേരളം i. സെന്റർ ഫോർ മീഡിയ സ്റ്റഡീസിന്റെ പഠനത്തിൽ അഴിമതി കുറഞ്ഞ സംസ്ഥാനമായി കേരളം ഒന്നാമതെത്തി. ii. ട്രാൻസ്പെരൻസി ഇന്റർനാഷണൽ ഇന്ത്യയും ലോക്കൽ സർക്കിൾസും ചേർന്ന് നടത്തിയ ഇന്ത്യ കുറപ്പ് സർവ്വേയിലും 2019-ൽ രാജ്യത്തെ ഏറ്റവും അഴിമതി കുറഞ്ഞ സംസ്ഥാനമായി കേരളം തെരഞ്ഞെടുക്കപ്പെട്ടു. 4. നാഷണൽ ക്രൈം റെക്കോർഡ്സ് ബ്യൂറോ റിപ്പോർട്ട് പ്രകാരം വർഗ്ഗീയ കലാപങ്ങൾ ഇല്ലാത്ത നാട് ആയി തെരഞ്ഞെടുക്കപ്പെട്ടു. 5. പാസ്റ്റോർട്ട് അപേക്ഷകളിലെ പരിശോധനാ മികവിന് കേന്ദ്ര വിദേശകാര്യ മന്ത്രാലയം നൽകുന്ന അംഗീകാരത്തിന് കേരള പോലീസ് 2019-ൽ അർഹമായി. 6. കേരളത്തിലെ സ്റ്റുഡന്റ് പോലീസ് സംവിധാനം രാജ്യത്ത് വ്യാപകമാക്കുന്നു. 7. 2018-ൽ ദേശീയ തലത്തിൽ മികച്ച 10 പോലീസ് സ്റ്റേഷനുകളിൽ ഒന്ന് - വളപട്ടണം. 8. ഐ.എസ്.ഒ. സർട്ടിഫിക്കേഷൻ ഉള്ള രണ്ടാമത്തെ ജില്ലാ പോലീസ് ഓഫീസ് - കൊല്ലം. 9. കോപ്റ്റഡെ ഇന്റർനാഷണലിന്റെ പോലീസ് എക്സലൻസ് അവാർഡ് 2017 ജനമൈത്രി പോലീസിന്. 10. കേരള പോലീസിന് നാല് സ്കോച്ച് അവാർഡ്. i. സംസ്ഥാനത്ത് കഴിഞ്ഞ വർഷം ഉണ്ടായ വിനാശകരമായ പ്രളയദുരന്തത്തിൽ കേരള പോലീസ് നടത്തിയ രക്ഷാപ്രവർത്തനങ്ങൾക്ക് സ്കോച്ചിന്റെ സുവർണ്ണ പുരസ്കാരം ലഭിച്ചു. ii. കേരള പോലീസിന്റെ പദ്ധതികളായ സ്റ്റുഡന്റ് പോലീസ് കേഡറ്റ്, ഹോപ് പദ്ധതി, പിങ്ക് പോലീസ് പട്രോൾ എന്നിവയ്ക്ക് സ്കോച്ച് മെറിറ്റ് അവാർഡ് ലഭിച്ചു. iii. SKOCH Governance Award 2018 കേരള പോലീസിന്. 11. പോലീസിന്റെ സൈബർ ഡോം പദ്ധതിക്ക് അന്താരാഷ്ട്ര അംഗീകാരം i. The Information Security Leadership Achievements Asia-Pacific Award 2018. ii. ഫെഡറേഷൻ ഓഫ് ഇന്ത്യൻ ചേംബർ ഓഫ് കൊമേഴ്സ് ആന്റ് ഇൻഡസ്ട്രിയുടെ സൈബർ സുരക്ഷയ്ക്കുള്ള സ്റ്റാർട്ട് പോലീസിംഗ് പുരസ്കാരം 2018. iii. യു.എ.ഇ.യുടെ Best 'M' Government Service Award - 6th Edition സംസ്ഥാന പോലീസിന്റെ മൊബൈൽ ഓഫീസർ ആയ 'Traffic Guru' ന് ലഭിച്ചു. iv. 2019-ൽ ബാങ്കിംഗ് ഫ്രോഡുകൾ കണ്ടെത്താനുള്ള

പദ്ധതിക്ക് ബിസിനസ് വേൾഡ് ഡിജിറ്റൽ അവാർഡ്. v. ഡിജിറ്റൽ ട്രാൻസ്ഫോർമേഷൻ അവാർഡ് 2019 സൈബർ ഡോമിൻ ലഭിച്ചു. vi. സെക്യൂരിറ്റി വാച്ച് ഇന്ത്യ ഏർപ്പെടുത്തിയ ഇന്നവേഷൻ ആന്റ് എക്സലൻസ് അവാർഡ്സ് സൈബർ ഡോമിൻ 2016ൽ ലഭിച്ചു. vii. സൈബർ കുറ്റാന്വേഷണം നാസ്റ്റോ-ഡാറ്റാ സെക്യൂരിറ്റി കൗൺസിൽ അവാർഡ് 2017-ൽ കേരളത്തിന് ലഭിച്ചു. 12. അന്തർദേശീയ, ദേശീയ അംഗീകാര നിറവിൽ ആരോഗ്യ മേഖല i. നീതി ആയോഗ് ആരോഗ്യ മേഖലയായി തയ്യാറാക്കിയ പ്രത്യേക റിപ്പോർട്ടിൽ കേരളത്തിന് തുടർച്ചയായ രണ്ട് വർഷങ്ങളിൽ ഒന്നാം സ്ഥാനം. ii. ശിശു മരണ നിരക്കും അഞ്ചു വയസ്സിൽ താഴെയുള്ള കുട്ടികളുടെ മരണ നിരക്കും ഏറ്റവും കുറവ് കേരളത്തിൽ. iii. മികച്ച പ്രതിരോധ കത്തിവെയ്പ് നൽകുന്ന സംസ്ഥാനം കേരളം. iv. നാഷണൽ ഫാമിലി ഹെൽത്ത് സർവ്വേയിൽ ഒന്നാം സ്ഥാനം. v. വേൾഡ് മെഡിക്കൽ ജേർണലിന്റെ മികച്ച ആരോഗ്യ പ്രവർത്തനങ്ങൾക്കുള്ള പുരസ്കാരം കേരളത്തിന്. vi. മാതൃ-മരണ നിരക്ക് കുറഞ്ഞ സംസ്ഥാനത്തിനുള്ള പ്രധാനമന്ത്രി സുരക്ഷ മാതൃത്വ അഭ്യാൻ അവാർഡ് 2019. vii. ദേശീയ തലത്തിൽ മികച്ച ആശുപത്രികൾക്കുള്ള നാഷണൽ ക്വാളിറ്റി അഷ്വറൻസ് സ്റ്റാൻഡേർഡിൽ ആദ്യ പന്ത്രണ്ടും കേരളത്തിൽ നിന്നുള്ള കുടുംബാരോഗ്യ കേന്ദ്രങ്ങൾ. viii. സംസ്ഥാനത്തെ 55 കുടുംബാരോഗ്യ കേന്ദ്രങ്ങൾ NQAS അംഗീകാരം നേടി. ix. 2018-ൽ രാജ്യത്തെ മികച്ച സർക്കാർ ആശുപത്രികളായി ചാലക്കുടി താലൂക്ക് ആശുപത്രിയെയും നൂൽപ്പുഴ കുടുംബാരോഗ്യ കേന്ദ്രത്തെയും തിരഞ്ഞെടുത്തു. x. 2019-ൽ ഇന്ത്യയിലെ ഏറ്റവും മികച്ച പ്രാഥമിക ആരോഗ്യ കേന്ദ്രമായി കയ്യൂർ കുടുംബാരോഗ്യകേന്ദ്രം തിരഞ്ഞെടുക്കപ്പെട്ടു. xi. നിപ്പ പ്രതിരോധത്തിന് ഇൻസ്റ്റിറ്റ്യൂട്ട് ഓഫ് ഹ്യൂമൻ വൈറോളജി കേരളത്തെ ആദരിച്ചു. 13. ലോകാരോഗ്യ സംഘടനയുടെ വേൾഡ് ഹീയറിംഗ് ഫോറത്തിൽ കോഴിക്കോട് മെഡിക്കൽ കോളേജിലെ ഇ.എൻ.റ്റി. വിഭാഗത്തിന് അംഗത്വം ലഭിച്ചു. 14. ഭിന്നശേഷി ശാക്തീകരണം: ദേശീയ അവാർഡ് i. 2019-ലെ ഭിന്നശേഷി ശാക്തീകരണ പ്രവർത്തനങ്ങളിൽ ഏറ്റവും മികച്ച സംസ്ഥാനത്തിനുള്ള ദേശീയ പുരസ്കാരം കേരളത്തിന്. ii. ഭിന്നശേഷി നയം 2016 നടപ്പിലാക്കുന്നതിൽ മികവു പുലർത്തിയ വ്യക്തികൾക്കും സ്ഥാപനങ്ങൾക്കും കേന്ദ്ര സർക്കാർ സാമൂഹിക നീതി വകുപ്പ് നൽകുന്ന 2018-ലെ ദേശീയ

അവാർഡ്. iii. എൻ.എച്ച്.എഫ്.ഡി.സി.യുടെ മികച്ച സംസ്ഥാന ചാനലൈസിംഗ് ഏജൻസി വിഭാഗത്തിൽ കേരള സംസ്ഥാന വികലാംഗ കോർപ്പറേഷൻ തെരഞ്ഞെടുക്കപ്പെട്ടു. 15. വയോജന സംരക്ഷണത്തിന് കേന്ദ്ര ആരോഗ്യ മന്ത്രാലയത്തിന്റെ അവാർഡ്. 16. എഡ് സേഫ്റ്റി ആന്റ് സ്റ്റാൻഡേർഡ് അതോറിറ്റി ഓഫ് ഇന്ത്യയുടെ ആദ്യ ഭക്ഷ്യ സുരക്ഷ സൂചികയിൽ കേരളം ഒന്നാം സ്ഥാനത്ത്. 17. 2018-19, 2019-2020 വർഷങ്ങളിൽ വനിത ശാക്തീകരണത്തിനു വേണ്ടി നടത്തിയ പ്രവർത്തനത്തിൽ ഏറ്റവും മികച്ച ചാനലൈസിംഗ് ഏജൻസിക്കുള്ള ദേശീയ അവാർഡ് വനിതാ വികസന കോർപ്പറേഷന് ലഭിച്ചു. 18. വിദ്യാഭ്യാസ മേഖലയിൽ കേരളം ! ഒന്നാമത്ത്. i. സ്കൂൾ വിദ്യാഭ്യാസ നിലവാരം വിലയിരുത്തുന്ന സ്കൂൾ എഡ്യൂക്കേഷൻ കേന്ദ്ര വിദ്യാഭ്യാസ വികസന സൂചികയിൽ കേരളം ഒന്നാമത്ത്. ii. പെൺകുട്ടികൾക്ക് പഠനസൗകര്യം ഉറപ്പാക്കുന്നതിൽ ദേശീയതലത്തിൽ ഒന്നാം സ്ഥാനം. iii. 2019-ലെ രാജ്യത്തെ മികച്ച സർക്കാർ വിദ്യാലയങ്ങളുടെ പട്ടികയിൽ കോഴിക്കോട് നടക്കാവ് സ്കൂളിന് രണ്ടാം സ്ഥാനം. iv. സമഗ്ര ശിക്ഷ പ്രവർത്തനങ്ങളുടെ സൂചികയിൽ കേരളം 2018-19, 2019-20 വർഷങ്ങളിൽ ഒന്നാം ഗ്രേഡിൽ. 19. രാജ്യത്തെ മികച്ച പന്ത്രണ്ട് ഗ്രാമപഞ്ചായത്തുകളിൽ ആലപ്പുഴ ജില്ലയിലെ ബുധനൂർ പഞ്ചായത്ത് ഉൾപ്പെട്ടു. 20. പ്രധാനമന്ത്രി സ്വച്ഛ് ഭാരത് പദ്ധതിയിൽ കേരളം ഒന്നാം സ്ഥാനത്ത്. 21. ദേശീയ ഗ്രാമീണ തൊഴിലുറപ്പ് പദ്ധതിയിൽ മികച്ച നേട്ടം കൈവരിച്ച സംസ്ഥാനം. i. തൊഴിലുറപ്പ് പദ്ധതിയിൽ മികവുറ്റ ജലസംരക്ഷണ പ്രവർത്തനങ്ങൾക്ക് രാജ്യത്ത് ഒന്നാം സ്ഥാനം. ii. തൊഴിലുറപ്പ് പദ്ധതിയിൽ സമയബന്ധിതമായി വേതനം വിതരണം ചെയ്യുന്നതിലെ മികവിന് മൂന്നാം സ്ഥാനം. iii. ബെയർ ഫുട്ട് ടെക്നീഷ്യന്മാരെ വിന്യസിക്കുന്നതിൽ മൂന്നാം സ്ഥാനം. 22. ഐക്യരാഷ്ട്ര സഭയുടെ ഏറ്റവും വലിയ പരിസ്ഥിതി പുരസ്കാരമായ 'ചാവ്യൻ ഓഫ് എർത്തിന്' കൊച്ചിൻ ഇന്റർനാഷണൽ എയർപോർട്ട് ലിമിറ്റഡിനെ തെരഞ്ഞെടുത്തു. 23. 2019-20 വർഷം ടെക്നോപാർക്കിന് ക്രിസിൽ-എ സ്റ്റേബിൾ റേറ്റിംഗ് ലഭിച്ചു. 24. UBI Global നടത്തിയ വേൾഡ് ബെഞ്ച് മാർക്ക് പഠനത്തിൽ പബ്ലിക് ബിസിനസ്സ് ആക്സിലേറ്ററിനുള്ള ഒന്നാം സ്ഥാനം കേരള സ്റ്റാർട്ടപ്പ് മിഷന് ലഭിച്ചു. 25. ടൂറിസം മിഷന് 10 അവാർഡുകൾ ലഭിച്ചു. WTM-ന്റെ മൂന്ന് അവാർഡുകൾ. പസഫിക് ഏഷ്യ ട്രാവൽ അസോസിയേഷന്റെ മൂന്ന്

		<p>ഗോൾഡൻ പുരസ്കാരങ്ങൾ കൂടി കേരള ടൂറിസത്തിന് ലഭിച്ചു. 26. കേന്ദ്ര നഗര ഭവന മന്ത്രാലയത്തിന്റെ നഗരബസ് സേവന പദ്ധതിക്കുള്ള പുരസ്കാരം അനന്യായ യാത്ര കൊച്ചി എന്ന പദ്ധതിക്ക് ലഭിച്ചു. 27. 2019-ലെ നാഷണൽ എനർജി കൺസർവേഷൻ അവാർഡ് കേരളത്തിലെ എനർഡി മാനേജ്മെന്റ് സെന്ററിന് ലഭിച്ചു. 28. ഫോറസ്റ്റ് സർവ്വേ ഓഫ് ഇന്ത്യ റിപ്പോർട്ട് അനുസരിച്ച് വനവിസ്തൃതി വർദ്ധിപ്പിച്ച സംസ്ഥാനങ്ങളിൽ കേരളം മുൻനിരയിൽ. 29. മികച്ച പ്രവർത്തനങ്ങൾക്ക് ദേശീയ പട്ടികജാതി വികസന കോർപ്പറേഷൻ ഏർപ്പെടുത്തിയ പുരസ്കാരം സംസ്ഥാന പട്ടികജാതി-പട്ടികവർഗ വികസന കോർപ്പറേഷന് ലഭിച്ചു.</p>
(സി)	ട്രാൻസ്പോർൻസി ഇന്റർനാഷണൽ നടത്തിയ ഇന്ത്യ കറപ്ഷൻ സർവ്വേയിൽ കേരളം ഏറ്റവും അഴിമതി കുറഞ്ഞ സംസ്ഥാനമായി വെളിപ്പെട്ടിരുന്നോ എന്നറിയിക്കുമോ;	(സി) ഉണ്ട്. വിശദ വിവരം (ബി) പിരിവ് ഉത്തരത്തിൽ ഉൾപ്പെടുത്തിയിട്ടുണ്ട്.
(ഡി)	മികച്ച ഭരണം കാഴ്ചവയ്ക്കുന്നതിന് പബ്ലിക് അഫയേഴ്സ് സെന്ററിന്റെ അവാർഡ് സംസ്ഥാനത്തിന് ആവർത്തിച്ച് ലഭിക്കുകയുണ്ടായോ;	(ഡി) ഉണ്ട്. വിശദ വിവരം (ബി) പിരിവ് ഉത്തരത്തിൽ ഉൾപ്പെടുത്തിയിട്ടുണ്ട്.
(ഇ)	പ്രതിസന്ധികൾക്കിടയിലും പ്രകടന പത്രികയിൽ പറഞ്ഞിരുന്ന കാര്യങ്ങൾ നടപ്പിലാക്കുന്നതിൽ സർക്കാർ എത്രമാത്രം വിജയിച്ചെന്ന് വിലയിരുത്തിയിട്ടുണ്ടോയെന്ന് വെളിപ്പെടുത്താമോ?	(ഇ) ഈ പ്രതിസന്ധികൾക്കിടയിലും പ്രകടന പത്രികയിൽ പറഞ്ഞിരുന്ന കാര്യങ്ങൾ നടപ്പിലാക്കുന്നതിൽ സർക്കാർ വിജയിച്ചിട്ടുണ്ട്.

സെക്ഷൻ ഓഫീസർ